

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| vaiṭālikapaddhatiḥ navamī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ *vaitālikapaddhatiḥ navamī* ॥

śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ॥

namaste pāduke ! puṃsāṃ saṃsārārṇavasetave |
yadārohasya vedāntā vandivaitālikāḥ svayam ॥ 9.1 ॥

ucitamupacariṣyan raṅganātha ! prabhāte
vidhiśivasanakādyān bāhyakakṣyāniruddhān |
caraṇakamalasevāsaukhyasāmrājyabhājāṃ
prathamavihitabhāgāṃ pādūkām ādriyethāḥ ॥ 9.2 ॥

padmājuṣṭaṃ bhajatu caraṇaṃ pādūkā labdhavārā
pratyāsannāstava parijanāḥ prātarāsthānayogyāḥ |
ardhonmeṣādadhikasubhagām ardhanidrānuṣaṅgām
nābhīpadme tava nayanayornātha ! paśyantū śobhām ॥ 9.3 ॥

upanamati muhūrtaṃ śeṣasiddhāntasiddhaṃ
tadiha caraṇarakṣā raṅganātha tvayaiṣā |
mṛdupadamadhirūdhā mañjubhiḥ śiñjitaiḥ svaiḥ
upadiśatu janānām utsavārambhavārtām ॥ 9.4 ॥

raṅgādhīśa ! marudgaṇasya makuṭādāmnāyabṛndasya vā
pratyānīya samarpitā vidhimukhairvārakramādāgataiḥ |
vāhārohaṇasaṃbhṛtaṃ śramabharaṃ samyagvinetuṃ kṣamā
līlāsañcaraṇapriyā sprśatu te pādāmbujaṃ pādūkā ॥ 9.5 ॥

vṛttaṃ krameṇa bahudhā niyutaṃ vidhīnām
ardhaṃ dvitīyamidam aṅkuritaṃ tavāhnaḥ |

nīlāsakhībhirupanīya niveśyamānā
mañktuṃ prabho ! tvarayate maṇipādukā tvām || 9.6 ||

divyāpsarobhirupadarśitadīpavarge
raṅgādhirāja ! subhage rajanīmukhe'smin |
samrakṣiṇī caraṇayoḥ saviḷāsavṛttiḥ
nīrājanāsanamasau nayatu svayaṃ tvām || 9.7 ||

āsanāducitam āsanāntaraṃ
raṅganātha ! yadi gantumīhase |
sannatena vidhinā samarpitāṃ
saprāsādamadhiroha pādukām || 9.8 ||

parijanavanitābhiḥ preṣitaḥ prāñjalistvāṃ
praṇamati madano'yaṃ deva ! śuddhāntadāsaḥ |
phaṇipatiśayanīyaṃ prāpayitri salīlaṃ
pada kamalamiyāṃ te pādukā paryupāstām || 9.9 ||

iti nigamavandivacasā
samaye samaye gṛhītasanketaḥ |
abhisarati raṅganāthaḥ
pratipadabhogāya pāduke ! bhavatīm || 9.10 ||

|| iti śrīpādukāśahasre vaitālikapaddhatiḥ navamī ||

kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||